



រាជរដ្ឋាភិបាលកម្ពុជា
អាជ្ញាធរជាតិប្រយុទ្ធប្រឆាំងគ្រឿងញៀន
អគ្គលេខាធិការដ្ឋាន
លេខ.០៥៣. រ.បក...អ.ជ.ប.គ.ញ.

ថ្ងៃ ចន្ទ ១០ ខែ វិច្ឆិកា ឆ្នាំ ២០២៦
រាជធានីភ្នំពេញ ថ្ងៃទី ១១ ខែ ឧសភា ឆ្នាំ ២០២៦

របាយការណ៍
ស្តីពី

លទ្ធផលការងារប្រយុទ្ធប្រឆាំងគ្រឿងញៀនខែមេសា
និងលើកទិសដៅការងារខែឧសភា ឆ្នាំ២០២៦
(ថ្ងៃទី១ ដល់ថ្ងៃទី៣០ ខែមេសា ឆ្នាំ២០២៦)

អនុវត្តតាមទិសដៅការងារដែលបានដាក់ចេញពីខែមីនាឆ្នាំ២០២៦កន្លងទៅ អគ្គលេខាធិការដ្ឋាននៃ អាជ្ញាធរជាតិប្រយុទ្ធប្រឆាំងគ្រឿងញៀន(អ.ជ.ប.គ.ញ.) ក្នុងនាមជាសេនាធិការឱ្យអាជ្ញាធរជាតិប្រយុទ្ធប្រឆាំងគ្រឿងញៀន បានសម្របសម្រួល ប្រមូលផ្តុំដឹកនាំនិងអនុវត្តការងារប្រយុទ្ធប្រឆាំងគ្រឿងញៀន ប្រកបដោយការយកចិត្តទុកដាក់និងទទួលខុសត្រូវខ្ពស់ ដោយទទួលបាននូវលទ្ធផល ដូចខាងក្រោម៖

I. សភាពការណ៍គ្រឿងញៀន

ក្នុងខែមេសា ឆ្នាំ២០២៦នេះ បទល្មើសគ្រឿងញៀន នៅតែបន្តមានស្ថានភាពប្រែប្រួលដ៏ស្មុគស្មាញ ដោយក្រុមឧក្រិដ្ឋជនគ្រឿងញៀនតែងតែបង្កើតយុទ្ធសាស្ត្រ កលល្បិចថ្មីៗក្នុងការធ្វើសកម្មភាពច្បាច់ ដឹកជញ្ជូន ជួញដូរនិងលួចលាក់កែច្នៃគ្រឿងញៀន ក្នុងនោះបទល្មើសគ្រឿងញៀនធំៗចាប់ពី ១គីឡូក្រាមឡើង ត្រូវបាន សមត្ថកិច្ចបង្ក្រាប រួមមានបទល្មើសកែច្នៃនូវសារធាតុញៀន ៣ករណី នៅខេត្តព្រះសីហនុ និងខេត្តកំពង់ស្ពឺ ចាប់យកគ្រឿងញៀន **៩៩គីឡូក្រាម** យាត់ខ្លួនជនសង្ស័យ ២៦នាក់។ បទល្មើសដឹកជញ្ជូន ជួញដូរគ្រឿងញៀន ឆ្លងដែនតាមផ្លូវអាកាស ២ករណី នៅរាជធានីភ្នំពេញ ចាប់យកគ្រឿងញៀន **២គីឡូក្រាម** យាត់ខ្លួនជន សង្ស័យ ៣នាក់។ ដោយឡែកបទល្មើសរក្សាទុក ដឹកជញ្ជូន និងជួញដូរនូវគ្រឿងញៀនក្នុងផ្ទៃប្រទេស ៩ករណី នៅរាជធានីភ្នំពេញ ខេត្តព្រះសីហនុ និងខេត្តស្វាយរៀង ចាប់យកគ្រឿងញៀន **៣០គីឡូក្រាម** យាត់ខ្លួន ជនសង្ស័យ ៤៧នាក់។

ការកត់សម្គាល់ ក្រៅពីស្ថានភាពនៃបទល្មើសគ្រឿងញៀនខាងលើ ក្នុងក្របខ័ណ្ឌនៃការអនុវត្ត ផែនការយុទ្ធសាស្ត្រ ស្តីពីការប្រយុទ្ធប្រឆាំងគ្រឿងញៀន ផែនការយុទ្ធសាស្ត្រប្រយុទ្ធប្រឆាំងគ្រឿងញៀន ខុសច្បាប់លើកទី១១ បានបង្ហាញឱ្យឃើញថា ការងារផ្សព្វផ្សាយអប់រំពីគ្រោះថ្នាក់នៃគ្រឿងញៀន បានធ្វើ សកម្មភាពជាប្រចាំ ការងារព្យាបាល និងស្តារនីតិសម្បទាអ្នកញៀនគ្រឿងញៀនបានអនុវត្តកាន់តែសកម្ម និងមានប្រសិទ្ធភាពជាងមុន ការអនុវត្តវិធានការរដ្ឋបាលនិងវិធានការច្បាប់នៅតាមគោលដៅក្តីបកម្សាន្ត និងទីតាំងសប្បាយដ្ឋាន ដោយធ្វើកិច្ចសន្យាធានាមិនឱ្យមានការជួញដូរនិងប្រើប្រាស់គ្រឿងញៀនក្នុងទីតាំង

របាយការណ៍ ស្តីពីលទ្ធផលការងារប្រយុទ្ធប្រឆាំងគ្រឿងញៀនខែមេសា និងលើកទិសដៅការងារខែឧសភា ឆ្នាំ២០២៦ ទំព័រ ១/១២

អាជីវកម្មរបស់ខ្លួនបានជាច្រើនកន្លែង និងការពង្រឹង ពង្រីកកិច្ចសហប្រតិបត្តិការអន្តរជាតិជាមួយ ប្រទេសជាប់ព្រំដែន ប្រទេសក្នុងតំបន់ និងដៃគូអភិវឌ្ឍន៍ តាមរយៈកិច្ចប្រជុំ សិក្ខាសាលា វគ្គបណ្តុះបណ្តាល ការផ្លាស់ប្តូរព័ត៌មាន និងចែករំលែកបទពិសោធន៍ទៅវិញទៅមកជាបន្តបន្ទាប់ផងដែរ។

II. លទ្ធផលការងារប្រយុទ្ធប្រឆាំងគ្រឿងញៀន

១. ការផ្សព្វផ្សាយអប់រំ បង្ការ ទប់ស្កាត់ និងបដិសេធគ្រឿងញៀន

ការងារផ្សព្វផ្សាយអប់រំពីផលប៉ះពាល់និងគ្រោះថ្នាក់នៃគ្រឿងញៀន នៅតាមប្រព័ន្ធផ្សព្វផ្សាយ និងតាមសហគមន៍ ទទួលបានលទ្ធផលដូចខាងក្រោម៖

១.១. ការងារផ្សព្វផ្សាយអប់រំតាមប្រព័ន្ធផ្សព្វផ្សាយ

បានសម្របសម្រួល និងអនុវត្តសកម្មភាពការងារផ្សព្វផ្សាយអប់រំនៅតាមប្រព័ន្ធផ្សព្វផ្សាយ ដោយទទួលបានលទ្ធផលដូចខាងក្រោម៖

- តាមរយៈគេហទំព័ររបស់អគ្គលេខាធិការដ្ឋាននៃ អ.ជ.ប.គ.ញ. (www.nacd.gov.kh) មានការចូលអានចំនួន **១៤៥.៣៩៣ដង** (នៅខែមីនា មានចំនួន ១១០.៦៦៦ដង) ច្រើនជាង ៣៤.២៧២ដង កើនឡើង **៣១,៤%**

- ផ្សព្វផ្សាយអប់រំតាមរយៈយូធូបវីដេអូខ្លីៗ តាមបណ្តាញទំនាក់ទំនងសង្គម Facebook Page និងកម្មវិធីទូរស័ព្ទដៃ NoDrug របស់អាជ្ញាធរជាតិប្រយុទ្ធប្រឆាំងគ្រឿងញៀន

- សហការសម្របសម្រួលជាមួយស្ថានីយ៍ទូរទស្សន៍ វិទ្យុ និងបណ្តាញព័ត៌មាន ដើម្បីធ្វើការ ផ្សព្វផ្សាយអប់រំពីផលប៉ះពាល់និងគ្រោះថ្នាក់នៃគ្រឿងញៀន

- ជួបតំណាងក្រសួង ស្ថាប័ន ដៃគូ និងមហាជន ដើម្បីបង្កើនការចូលរួមផលិតមតិកាសម្រាប់ ផ្សព្វផ្សាយតាមប្រព័ន្ធទំនាក់ទំនងសង្គម

- ចូលរួមជាវគ្គកិច្ចិយសនៅក្នុងកម្មវិធីកូមិសុខសាស្ត្រ ក្រោមប្រធានបទ «យុវជន និង គ្រឿងញៀន» នៅវិទ្យុស្ត្រី FM 103.5 រាជធានីភ្នំពេញ

- ឆ្លើយតបចម្ងល់មហាជននៅក្នុងFacebook និងPage របស់នាយកដ្ឋាន និងប្រធាននាយកដ្ឋាន ផ្សព្វផ្សាយ អប់រំ និងទំនាក់ទំនងសាធារណៈ ពាក់ព័ន្ធការព្យាបាលគ្រឿងញៀន និងចម្ងល់ផ្សេងៗពាក់ព័ន្ធ នឹងបញ្ហាគ្រឿងញៀន ទទួលបានការគាំទ្រគួរកត់សម្គាល់។

១.២. ការងារផ្សព្វផ្សាយអប់រំតាមសហគមន៍

បានសហការសម្របសម្រួល និងអនុវត្តសកម្មភាពការងារផ្សព្វផ្សាយអប់រំនៅតាមសហគមន៍ ដោយទទួលបានលទ្ធផលដូចខាងក្រោម៖

- សហការជាមួយគណៈកម្មាធិការសម្របសម្រួល ជំរុញ អនុវត្ត និងត្រួតពិនិត្យការងារ ប្រយុទ្ធប្រឆាំងគ្រឿងញៀននៃក្រសួងមហាផ្ទៃ រៀបចំពិធីផ្សព្វផ្សាយគោលនយោបាយ គោលការណ៍ ផែនការប្រយុទ្ធប្រឆាំងគ្រឿងញៀន និងចំណេះដឹងស្តីពីផលប៉ះពាល់និងគ្រោះថ្នាក់នៃគ្រឿងញៀន ជំរុញ ការទាញយកនិងប្រើប្រាស់កម្មវិធីទូរស័ព្ទដៃ NoDrug ដល់មន្ត្រីរាជការនៃរដ្ឋបាលខេត្តតាកែវ នៅខេត្តតាកែវ

- សហការជាមួយក្រសួងកសិកម្ម រុក្ខាប្រមាញ់ និងនេសាទ រៀបចំការផ្សព្វផ្សាយ អប់រំ ស្តីពី ផលប៉ះពាល់និងគ្រោះថ្នាក់នៃគ្រឿងញៀន ជំរុញការទាញយកនិងប្រើប្រាស់កម្មវិធីទូរស័ព្ទដៃ NoDrug ក្នុងការប្រកួតវេហាកោសល្យក្នុងចំណោមនិស្សិតនិងសិស្សាចារ្យនៃវិទ្យាស្ថានជាតិកសិកម្មព្រែកលៀប រាជធានីភ្នំពេញ។

- ជួបពិភាក្សាជាមួយតំណាងសាកលវិទ្យាល័យការពារជាតិ អំពីសៀវភៅគោល ស្តីពីបញ្ហា គ្រឿងញៀន នៅអគ្គលេខាធិការដ្ឋាននៃអ.ជ.ប.គ.ញ.

- អនុញ្ញាតឱ្យតំណាងក្រុមប្រឹក្សាបណ្តាញព្រះវិហារគ្រីស្ទបរិស័ទកម្ពុជា ចូលជួបសម្តែងការគួរសម និងពិភាក្សាការងារផ្សព្វផ្សាយ អប់រំ ស្តីពីផលប៉ះពាល់និងគ្រោះថ្នាក់នៃគ្រឿងញៀន នៅអគ្គលេខាធិការដ្ឋាន នៃអ.ជ.ប.គ.ញ.

- សហការជាមួយគណៈកម្មាធិការត្រួតពិនិត្យគ្រឿងញៀនរាជធានីភ្នំពេញ ផ្សព្វផ្សាយស្តីពី ផលប៉ះពាល់និងគ្រោះថ្នាក់នៃគ្រឿងញៀន ជំរុញការទាញយកនិងប្រើប្រាស់កម្មវិធីទូរស័ព្ទដៃ NoDrug ដល់ប្រជាពលរដ្ឋដែលធ្វើដំណើរតាមរថយន្តក្រុងទៅលេងស្រុកកំណើតក្នុងឱកាសចូលឆ្នាំថ្មីប្រពៃណីជាតិខ្មែរ

- សម្របសម្រួលនិងសហការជាមួយក្រសួង ស្ថាប័ន គណៈកម្មាធិការត្រួតពិនិត្យគ្រឿងញៀន រាជធានី ខេត្ត ដៃគូ សមាគម និងអង្គការមហាជន ផ្សព្វផ្សាយស្តីពីផលប៉ះពាល់និងគ្រោះថ្នាក់នៃគ្រឿងញៀន ជំរុញការទាញយកនិងប្រើប្រាស់កម្មវិធីទូរស័ព្ទដៃ NoDrug ដល់ប្រជាពលរដ្ឋតាមរយៈការផ្ញើសារតាមវីទ្យុ ទូរទស្សន៍ បណ្តាញ ខិត្តប័ណ្ណ និងពិធីករ ពិធីការិនី សិល្បករ សិល្បការិនី ក្នុងកម្មវិធីកំសាន្តសប្បាយ ប្រជាប្រិយក្នុងឱកាសចូលឆ្នាំថ្មីប្រពៃណីជាតិខ្មែរ

- ចូលរួមធ្វើបទបង្ហាញក្នុងកម្មវិធីផ្សព្វផ្សាយស្តីពីផលប៉ះពាល់និងគ្រោះថ្នាក់នៃគ្រឿងញៀន ជំរុញការទាញយកនិងប្រើប្រាស់កម្មវិធីទូរស័ព្ទដៃ NoDrug ដល់មន្ត្រីរាជការ និងអាជ្ញាធរមូលដ្ឋាន (កូមិ យុំ) ទូទាំងស្រុកស្រីសន្ធរ ខេត្តកំពង់ចាម

- ទទួលជួបពិភាក្សាការងារជាមួយមន្ត្រីទទួលការងារផ្សព្វផ្សាយអប់រំនៃអគ្គនាយកដ្ឋានបច្ចេក វិទ្យាឌីជីថលនិងផ្សព្វផ្សាយអប់រំរបស់ក្រសួងមហាផ្ទៃ

- គណៈកម្មាធិការត្រួតពិនិត្យគ្រឿងញៀនរាជធានី ខេត្ត បានធ្វើការផ្សព្វផ្សាយអប់រំពីបញ្ហា គ្រឿងញៀនបានចំនួន **១៧.៨៦៦លើក** (នៅខែមីនា មានចំនួន ១៨.០៩៦លើក) តិចជាង ២៣០លើក ថយចុះ **១,៣%** ដោយគ្របដណ្តប់លើអ្នកមកទទួលយកសារ **១.០៤១.១១១នាក់** ស្រី ៥៩៩.០៥៤នាក់ (នៅខែមីនា មានចំនួន ១.០៧៧.៤០៩នាក់) តិចជាង ៣៦.២៩៨នាក់ ថយចុះ **៣,៤%**

- បំផុស ផ្សព្វផ្សាយ ជំរុញការទាញយកនិងប្រើប្រាស់កម្មវិធីទូរស័ព្ទដៃ NoDrug រហូតមក ដល់ពេលបច្ចុប្បន្ននេះមានចំនួន **៩០.៨៤៣នាក់** (នៅខែមីនា មានចំនួន ៨៦.០១០នាក់) ច្រើនជាង ៤.៨៣៣នាក់ កើនឡើង **៥,៦%**។

២. ការពង្រឹងប្រសិទ្ធភាពការងារព្យាបាល ស្ដារនីតិសម្បទា និងសមាហរណកម្ម

អគ្គលេខាធិការដ្ឋាននៃ អ.ជ.ប.គ.ញ. គណៈកម្មាធិការទទួលបន្ទុកការងារព្យាបាល ស្ដារនីតិសម្បទា អ្នកញៀនគ្រឿងញៀន និងគណៈកម្មាធិការត្រួតពិនិត្យគ្រឿងញៀនរាជធានី ខេត្ត បានយកចិត្តទុកដាក់ ពង្រឹងគុណភាពសេវាព្យាបាល ការស្ដារនីតិសម្បទា និងការធ្វើសមាហរណកម្ម នៅតាមមូលដ្ឋានសុខាភិបាល សាធារណៈ មជ្ឈមណ្ឌលព្យាបាលនិងស្ដារនីតិសម្បទាអ្នកញៀនគ្រឿងញៀនរបស់រដ្ឋ និងឯកជន ដោយ ទទួលបាននូវលទ្ធផលដូចខាងក្រោម៖

២.១.ការកាត់បន្ថយគ្រោះថ្នាក់បណ្តាលមកពីការប្រើប្រាស់គ្រឿងញៀន

សម្របសម្រួល និងអនុវត្តកម្មវិធីកាត់បន្ថយគ្រោះថ្នាក់បណ្តាលមកពីការប្រើប្រាស់គ្រឿងញៀន ទទួលបាននូវលទ្ធផលដូចខាងក្រោម៖

- ក្រសួងសុខាភិបាល បានបន្តផ្តល់សេវាព្យាបាលឱសថជំនួសដោយមេតាដូន ដល់អ្នកញៀន ហេរ៉ូអ៊ីន បានចំនួន ៥០នាក់ ស្រី ៨នាក់ ដែលមានទីតាំងនៅមន្ទីរពេទ្យមិត្តភាពខ្មែរ-សូវៀត និងមន្ទីររង្វែក ច្បារអំពៅ។

- អង្គការដៃគូបានអនុវត្តកម្មវិធីផ្តល់សេវាមូល-សីរ៉ាំង ចំពោះអ្នកប្រើប្រាស់គ្រឿងញៀន ដើម្បីបង្ការទប់ស្កាត់ការឆ្លងមេរោគអេដស៍ និងជំងឺឆ្លងផ្សេងៗតាមឈាម បានចំនួន ៧៧៣នាក់ ស្រី ១៣១នាក់ (នៅខែមីនា មានចំនួន ៧៤០នាក់) ច្រើនជាង ៣៣នាក់ កើនឡើង ៤,៤%

- ចុះពិនិត្យការអនុវត្តកម្មវិធីមូល/សីរ៉ាំង ដើម្បីកាត់បន្ថយគ្រោះថ្នាក់បណ្តាលមកពីការប្រើប្រាស់គ្រឿងញៀនរបស់អង្គការមិត្តសំឡាញ់ និងអង្គការកសាង នៅរាជធានីភ្នំពេញ។

២.២. ការព្យាបាល ស្តារនីតិសម្បទា និងសមាហរណកម្ម

សម្របសម្រួល និងពង្រឹងសមត្ថភាពការងារព្យាបាល ស្តារនីតិសម្បទា និងការធ្វើសមាហរណកម្ម ទទួលបាននូវលទ្ធផលដូចខាងក្រោម៖

- តាមរយៈការព្យាបាលដោយស្ម័គ្រចិត្ត និងផ្អែកលើសហគមន៍ ក្រសួងសុខាភិបាលបានផ្តល់សេវាព្យាបាលដល់អ្នកប្រើប្រាស់ និងអ្នកញៀនគ្រឿងញៀន បានចំនួន ២.៣០៧នាក់ ស្រី ១៣៤នាក់ រួមមានមន្ទីរពេទ្យបង្អែកចំនួន ៥៦៥នាក់ ស្រី ៦៩នាក់ មណ្ឌលសុខភាពចំនួន ២៧៤នាក់ ស្រី ២០នាក់។ ដោយឡែកមណ្ឌលសុខភាពក្នុងមជ្ឈមណ្ឌលជាតិព្យាបាល និងស្តារនីតិសម្បទាអ្នកញៀនគ្រឿងញៀន កែវផុសចំនួន ១.៤៦៨នាក់ ស្រី ៤៥នាក់

- ការព្យាបាល និងស្តារនីតិសម្បទាអ្នកញៀនគ្រឿងញៀននៅតាមមជ្ឈមណ្ឌលព្យាបាល និងស្តារនីតិសម្បទាអ្នកញៀនគ្រឿងញៀនរដ្ឋ និងឯកជន រួមមាន អ្នកចូលថ្មីចំនួន ១.៧៧៣នាក់ ស្រី ១០៣នាក់ (ខែមីនា មានចំនួន ១.២៧៤នាក់ ស្រី ៧៩នាក់) អ្នកធ្វើសមាហរណកម្មចំនួន ១.៦០៣នាក់ ស្រី ១០៣នាក់ (ខែមីនា មានចំនួន ១.២២២នាក់ ស្រី ៦៧នាក់) និងអ្នកកំពុងស្នាក់នៅចំនួន ៩.០០៨នាក់ ស្រី ៤៨៦នាក់ (ខែមីនា មានចំនួន ៨.៨៣៨នាក់ ស្រី ៤៨៦នាក់)។

៣. ការពង្រឹងប្រសិទ្ធភាពការងារអនុវត្តច្បាប់

ដើម្បីពង្រឹងប្រសិទ្ធភាពការងារអនុវត្តច្បាប់ ឈានទៅបំផ្លាញបណ្តាញអង្គការចាត់តាំងឧក្រិដ្ឋជនគ្រឿងញៀន និងការទប់ស្កាត់ការចរាចរគ្រឿងញៀនគ្រប់ប្រភេទឆ្លងកាត់តំបន់ព្រំដែន បានបន្តសហការសម្របសម្រួលជាមួយស្ថាប័នអនុវត្តច្បាប់ទាំងក្នុងក្របខ័ណ្ឌជាតិ និងអន្តរជាតិ ក្នុងការបង្កើនកិច្ចសហប្រតិបត្តិការទាំងក្នុងក្របខ័ណ្ឌទ្វេភាគី ពហុភាគីជាមួយអន្តរជាតិ តំបន់ អនុតំបន់ ដោយទទួលបាននូវលទ្ធផលដូចខាងក្រោម៖

៣.១. ការពង្រឹងសមត្ថភាពការងារអនុវត្តច្បាប់

ក្នុងក្របខ័ណ្ឌនៃការពង្រឹងសមត្ថភាពមន្ត្រីអនុវត្តច្បាប់ បានសហការសម្របសម្រួលក្នុងការរៀបចំ ចូលរួមកិច្ចប្រជុំ វគ្គបណ្តុះបណ្តាល និងកម្មវិធីនានា ដោយទទួលបាននូវលទ្ធផលដូចខាងក្រោម៖

- ចូលរួមវគ្គបណ្តុះបណ្តាល ស្តីពីបច្ចេកទេសស៊ើបអង្កេតជាន់ខ្ពស់ ការគ្រប់គ្រងកន្លែងកើតហេតុ ការឃ្លាំមើល និងការប្រគល់ទទួលដោយមានការឃ្លាំមើលសម្រាប់មន្ត្រីអនុវត្តច្បាប់កម្ពុជា និងវៀតណាម ដែលរៀបចំដោយការិយាល័យអង្គការសហប្រជាជាតិទទួលបន្ទុកគ្រឿងញៀន និងឧក្រិដ្ឋកម្ម (UNODC) នៅខេត្តសៀមរាប

- ទទួលបានការវាយការណ៍ពីបញ្ហាគ្រឿងញៀន តាមរយៈកម្មវិធីទូរស័ព្ទដៃ NoDrug ចំនួន ១.២៩៣ករណី (នៅខែមីនា មានចំនួន ១.៣៣១ករណី) តិចជាង ៣៨ករណី ថយចុះ ២,៨% ក្នុងនោះដោះស្រាយរួច ៥៥៣ករណី កំពុងដោះស្រាយ ៧៨ករណី ព័ត៌មានមិនត្រឹមត្រូវ ៣៥៩ករណី សាកល្បង ១៨ករណី ករណីដដែល ៨៥ករណី និងផ្សេងៗ ២០០ករណី។

៣.២. លទ្ធផលបង្ក្រាបបទល្មើសគ្រឿងញៀន

តាមរយៈកិច្ចប្រតិបត្តិការរបស់កម្លាំងអនុវត្តច្បាប់ក្នុងការបង្ក្រាបបទល្មើសគ្រឿងញៀន ដោយទទួលបានលទ្ធផលដូចខាងក្រោម៖

- បង្ក្រាបបទល្មើសគ្រឿងញៀនសរុបចំនួន **៨១៤ករណី**(នៅខែមីនា មានចំនួន ៩៥៦ករណី) តិចជាង ១៤២ករណី ថយចុះ **១៤,៨%**។ ឃាត់ខ្លួនជនសង្ស័យសរុបចំនួន **២.២៥១នាក់** ស្រី ១៤៥នាក់ (នៅខែមីនា មានចំនួន ២.៤៥៧នាក់) តិចជាង ២០៦នាក់ ថយចុះ **៨,៤%** ក្នុងនោះ ជនជាតិខ្មែរ ២.១០៣នាក់(ស្រី ១២៩នាក់) និងជនជាតិបរទេស ១៤៨នាក់(ស្រី ១៦នាក់) រួមមាន វៀតណាម ២៦នាក់ (ស្រី ៦នាក់) មីយ៉ាន់ម៉ា ២នាក់ ស្រី អង់គ្លេស ១នាក់ ឥណ្ឌូនេស៊ី ៣នាក់(ស្រី ២នាក់) ថៃ ៤នាក់ (ស្រី ១នាក់) ម៉ាឡេស៊ី ១នាក់ ឡាវ ១នាក់ ស្រី គួគី ៤នាក់ តួកមេនីស្ថាន ២នាក់ នីហ្សេរីយ៉ា ៣នាក់ ស៊ុយអែត ១នាក់ និងចិន ១០០នាក់ (ស្រី ៤នាក់) ក្នុងនោះចិនតៃវ៉ាន់ ៤នាក់

- **ចាប់យកគ្រឿងញៀន** ចំនួន **១៤៥គ.ក្រ ៤៤៧,៣០ក្រាម**(នៅខែមីនា មានចំនួន ១៦៦គ.ក្រ ១៨០,១៦ក្រាម) តិចជាង ២០គ.ក្រ ៧៣២,៨៦ក្រាម ថយចុះ **១២,៥%**

- ចាប់យកសារធាតុគីមីផ្សំនិងសារធាតុគីមីពាក់ព័ន្ធ ចំនួន **៩២,១២គីឡូក្រាម**

- ចាប់យកកញ្ចប់ស្នូត ចំនួន **២គីឡូក្រាម ០៣៧ក្រាម**

- **ចាប់យកសម្ភារ**ក្នុងប្រតិបត្តិការបង្ក្រាបបទល្មើសគ្រឿងញៀន ដែលបានបញ្ជូនទៅសាលាដំបូងរាជធានី ខេត្ត រួមមាន រថយន្ត ១៦គ្រឿង ម៉ូតូ ២៥៨គ្រឿង ទូរស័ព្ទ ១.១៤៧គ្រឿង ជញ្ជីង ៩៩គ្រឿង អាវុធខ្លី ៩ដើម អាវុធរឹង ២ដើម និងរូបិយវត្ថុជាតិ រូបិយប័ណ្ណអន្តរជាតិ(១.០១៣.៩០០រៀល ១៥.២០៧ដុល្លារ និង ២០០បាត)

- **អនុវត្តដីកា** បានចំនួន ៨០ដីកា ចាប់ខ្លួនជនសង្ស័យចំនួន ៦៩នាក់

- **ក្នុងចំនួនករណីគ្រឿងញៀនខាងលើ៖**

• ករណីបង្ក្រាបដោយ**សមត្ថកិច្ចនគរបាលចំនួន ៦៧១ករណី** ឃាត់ខ្លួនជនសង្ស័យចំនួន ១.៨៣៨នាក់ (ស្រី ៩៧នាក់)

• ករណីបង្ក្រាបដោយ**សមត្ថកិច្ចកងរាជអាវុធបាលចំនួន ១៤៣ករណី** ឃាត់ខ្លួនជនសង្ស័យចំនួន ៤១៣នាក់ (ស្រី ៤៨នាក់)

- **ការកាត់សម្គាល់លើបទល្មើសគ្រឿងញៀន៖**

• ករណីធំៗ ចាប់ពី **១គីឡូក្រាមឡើង** មាន **១៤ករណី** (ចោទពីបទសម្អាតប្រាក់**២ ករណី**) ឃាត់ខ្លួនជនសង្ស័យបាន **៧៦នាក់(ស្រី ១៧នាក់)** ក្នុងនោះ ខ្មែរ ១៦នាក់(ស្រី៧នាក់) វៀតណាម ៨នាក់ (ស្រី ៤នាក់) នីហ្សេរីយ៉ា ១នាក់ ឥណ្ឌូនេស៊ី ៣នាក់(ស្រី ២នាក់) សិង្ហបុរី ២នាក់(ស្រី ១នាក់) និងចិន ៤៦នាក់ (ស្រី ៣នាក់) ចាប់យកគ្រឿងញៀន **១៣២គីឡូក្រាម ២២០,៧៩ក្រាម** សារធាតុគីមីផ្សំនិងសារធាតុគីមីពាក់ព័ន្ធ **៩៥គីឡូក្រាម ៥៥៥,៩៥ក្រាម** និងកញ្ចប់ក្រៀម **២គីឡូក្រាម ០៣៤,១៣ក្រាម**

• ករណីមធ្យម ចាប់ពី ១០០ក្រាមឡើង មាន ១០៦ករណី ឃាត់ខ្លួនជនសង្ស័យ ២៩២នាក់

• ករណីតូចតាច ចាប់ពី ៩៩ក្រាមចុះក្រោម មាន ៦៩៤ករណី ឃាត់ខ្លួនជនសង្ស័យ ១.៨៨៣នាក់។

៣.៣. ការអនុវត្តវិធានការរដ្ឋបាល

ការចាត់តាំងអនុវត្តវិធានការរដ្ឋបាលបានចំនួន ៥១៤លើក ក្នុងនោះ ចុះអប់រំម្ចាស់ ទីតាំងអាជីវកម្មបាន ២៦៣លើក រួមមាន ២គោលដៅ (ផ្ទះជួល ២៤៩លើក និងKTV ១៤លើក) និងអញ្ជើញ ម្ចាស់ទីតាំងអាជីវកម្មមកប្រជុំបាន ២៥១លើក អ្នកចូលរួមចំនួន ១០.៧៩៩នាក់(ស្រី ៥.៣៦៧នាក់)។ ស្នងការដ្ឋាននគរបាលរាជធានី ខេត្ត ចុះធ្វើតេស្តរហ័សរកសារធាតុញៀនលើក្រុមគោលដៅបានចំនួន ៨៤លើក លើមុខសញ្ញាចំនួន ២៦៨នាក់(ស្រី ៩នាក់) រកឃើញវិជ្ជមានសារធាតុញៀន ១២៥នាក់ ត្រូវបានសមត្ថកិច្ច បញ្ជូនតាមនីតិវិធីច្បាប់ទៅទទួលយកសេវាបន្សាបនិងព្យាបាល។

៣.៤. ការងារមន្ទីរពិសោធន៍គ្រឿងញៀន

- បានធ្វើកោសល្យវិច័យលើសំណាកវត្ថុតាងដែលសង្ស័យជាគ្រឿងញៀន ចំនួន ១.១០០សំណាក ស្មើនឹង ៦៥៤ករណី ក្នុងនោះ សំណាកវិជ្ជមាន សារធាតុញៀន ចំនួន ៩៤,៩១%
- បានផលិតតេស្តពណ៌សម្រាប់កំណត់អត្តសញ្ញាណគ្រឿងញៀនដំហានដំបូង ប្រភេទ ម៉ាក្វីតេស្ត (Marquis test) បានចំនួន ២.០០០តេស្ត
- សហការសម្របសម្រួលជាមួយគណៈកម្មាធិការត្រួតពិនិត្យគ្រឿងញៀនខេត្តកំពង់ស្ពឺ ចុះពិនិត្យស្ថានភាព ប្រមូល វេចខ្ចប់ និងដឹកជញ្ជូនសារធាតុគីមីនិងសារធាតុគីមីផ្សំដែលស្ថាប័នតុលាការ សម្រេចរឹបអូស ចំនួនប្រមាណ ១តោន ដើម្បីយកទៅរក្សាទុកនៅឃ្នាំងសុវត្ថិភាពនៅស្រុកសំរោងទង ខេត្ត កំពង់ស្ពឺ រង់ចាំធ្វើការបន្សាបនិងបំផ្លាញចោលដោយសុវត្ថិភាពតាមបច្ចេកទេសវិទ្យាសាស្ត្រ
- រៀបចំវគ្គបណ្តុះបណ្តាលអំពីវិធីការពារខ្លួនពីសារធាតុគីមីគ្រោះថ្នាក់ ដល់មន្ត្រីជំនាញ ចំណុះអគ្គលេខាធិការដ្ឋាននៃ អ.ជ.ប.គ.ញ នៅរាជធានីភ្នំពេញ
ជាមួយគ្នានេះ តាមរយៈនាយកដ្ឋានរដ្ឋបាល និងហិរញ្ញវត្ថុ បានផ្តល់តេស្តរហ័សរកសារធាតុ ញៀនតាមទឹកមូត្រប្រភេទមេតំហ្វូតាមីន ចំនួន ២.០០០តេស្ត ជូនដល់ស្នងការដ្ឋាននគរបាលខេត្តកំពង់ធំ និងអគ្គនាយកដ្ឋានពន្ធនាគារមណ្ឌលអប់រំកែប្រែទី៤។

៤. ការត្រួតពិនិត្យសារធាតុញៀន និងសារធាតុគីមីផ្សំ

បានអនុវត្តសកម្មភាពការងារគ្រប់គ្រងត្រួតពិនិត្យសារធាតុញៀននិងសារធាតុគីមីផ្សំ ដើម្បី បង្ការទប់ស្កាត់ប្រកបដោយប្រសិទ្ធភាពនូវការលួចបង្វែរពីជំនួញស្របច្បាប់ យកទៅកែច្នៃគ្រឿងញៀន ខុសច្បាប់ ទទួលបានលទ្ធផលដូចខាងក្រោម៖

- ជំរុញក្រសួងឧស្សាហកម្ម វិទ្យាសាស្ត្រ បច្ចេកវិទ្យា និងនវានុវត្តន៍ ក្រសួងសុខាភិបាល និង ក្រុមប្រឹក្សាអភិវឌ្ឍន៍កម្ពុជា ឱ្យបន្តណែនាំដល់ក្រុមហ៊ុន រោងចក្រ សហគ្រាស អំពីការគ្រប់គ្រងការប្រើប្រាស់ សារធាតុគីមីផ្សំស្ថិតក្រោមច្បាប់ស្តីពីការត្រួតពិនិត្យគ្រឿងញៀន ឱ្យបានត្រឹមត្រូវតាមលក្ខណៈបច្ចេកទេស និងគោលការណ៍ណែនាំ
- ជំរុញក្រសួង ស្ថាប័នជំនាញ បន្តចុះត្រួតពិនិត្យការប្រើប្រាស់សារធាតុគីមីផ្សំគ្រឿងញៀន នៅតាមបណ្តាក្រុមហ៊ុន រោងចក្រ សហគ្រាស ឱ្យបានជាប្រចាំ
- ចុះត្រួតពិនិត្យការប្រើប្រាស់សារធាតុគីមីផ្សំនៅក្រុមហ៊ុន HEINEKEN ,VATTANAK , CROWN BEVERAGE និងក្រុមហ៊ុនSHANUMAN BEVERAFEGS នៅរាជធានីភ្នំពេញ និងខេត្តកណ្តាល

- ក្រសួង ស្ថាប័នជំនាញមានសមត្ថកិច្ចពាក់ព័ន្ធ បានផ្តល់អាជ្ញាបណ្ណ/ការអនុញ្ញាតដល់ក្រុមហ៊ុន រោងចក្រ សហគ្រាស ក្នុងការនាំចូលនូវវត្ថុធាតុដើមផលិតឱសថ និងសារធាតុគីមីផ្សំ ដែលបានកំណត់ក្នុង តារាងឧបសម្ព័ន្ធនៃច្បាប់ស្តីពីការត្រួតពិនិត្យគ្រឿងញៀនចំនួន ២២.០៣៧តោន ៩៥០គ.ក្រ និង ៣០.១៥០លីត្រ (នៅខែមីនា មានចំនួន ៤.២៣៨តោន ៧០គ.ក្រ) ច្រើនជាង ១៧.៧៩៩តោន ៨៨០២គ.ក្រ កើនឡើង ៤២០%។

៥. កិច្ចសហប្រតិបត្តិការអន្តរជាតិជាមួយប្រទេសជាប់ព្រំដែន

ដើម្បីពង្រឹង និងពង្រីកប្រសិទ្ធភាពក្នុងការសម្របសម្រួលអនុវត្តយន្តការនៃកិច្ចសហប្រតិបត្តិការ ប្រយុទ្ធប្រឆាំងគ្រឿងញៀនក្នុងក្របខ័ណ្ឌទ្វេភាគីជាមួយបណ្តាប្រទេសជាប់ព្រំដែន ជាលទ្ធផលមានដូច ខាងក្រោម៖

- បន្តពង្រឹងប្រសិទ្ធភាពការងារការិយាល័យទំនាក់ទំនងព្រំដែន (BLO) រវាងកម្ពុជា-ឡាវ និង កម្ពុជា-វៀតណាម ជាប់ជាប្រចាំ
- បន្តពង្រឹងយន្តការភូមិ ឃុំ សង្កាត់ សគ្មានគ្រឿងញៀន ជាមួយបណ្តាប្រទេសជាប់ព្រំដែន។

៦. កិច្ចសហប្រតិបត្តិការអន្តរជាតិជាមួយប្រទេសកូនតំបន់និងដៃគូអភិវឌ្ឍន៍នានា

ដើម្បីធានាឱ្យបាននូវប្រសិទ្ធភាពក្នុងការអនុវត្តខ្លឹមសារនៃកិច្ចព្រមព្រៀងនានា និងសម្របសម្រួល កិច្ចសហប្រតិបត្តិការប្រយុទ្ធប្រឆាំងគ្រឿងញៀនទាំងក្នុងក្របខ័ណ្ឌទ្វេភាគី ពហុភាគី ជាមួយបណ្តាប្រទេស ក្នុងអនុតំបន់ តំបន់ អន្តរជាតិ និងជាមួយការិយាល័យអង្គការ UNODC ជាលទ្ធផលមានដូចខាងក្រោម៖

- រៀបចំកិច្ចប្រជុំពិនិត្យនិងពិភាក្សាលើសេចក្តីព្រាង ស្តីពីការបង្កើតលេខាធិការដ្ឋាននៃ គណៈកម្មការទទួលបន្ទុកសហប្រតិបត្តិការអន្តរជាតិ នៅអគ្គលេខាធិការដ្ឋាននៃ អ.ជ.ប.គ.ញ.
- ផ្តល់ធាតុចូលលើសេចក្តីព្រាងសុន្ទរកថាគោរពជូន **សម្តេចបហាបវរធិបតី នាយក- រដ្ឋមន្ត្រី** សម្រាប់អញ្ជើញថ្លែងក្នុងកិច្ចប្រជុំកំពូលអាស៊ានលើកទី៤៨ នៅប្រទេសហ្វីលីពីន និងសេចក្តីព្រាង ដំបូងនៃផែនការការងារគ្រប់ជ្រុងជ្រោយ ដើម្បីអនុវត្តសេចក្តីប្រកាសចក្ខុវិស័យរួមរបស់ថ្នាក់ដឹកនាំអាស៊ាន- ស.រ.អា ដើម្បីលើកកម្ពស់ភាពខ្លាំងក្លាសុវត្ថិភាព និងវិបុលភាពអាស៊ាន និងសហរដ្ឋអាមេរិក ជូនក្រសួងការ បរទេស និងសហប្រតិបត្តិការអន្តរជាតិ។

៧. ការពង្រឹងយន្តការត្រួតពិនិត្យគ្រឿងញៀននៅថ្នាក់ជាតិ និងថ្នាក់ក្រោមជាតិ

ដើម្បីបន្តពង្រឹងប្រសិទ្ធភាព និងធ្វើជាសេនាធិការក្នុងការចាត់តាំងដឹកនាំ អនុវត្តការងារប្រយុទ្ធ ប្រឆាំងគ្រឿងញៀន ជាលក្ខណពហុវិស័យនៅថ្នាក់ជាតិ និងនៅថ្នាក់ក្រោមជាតិ ដោយទទួលបានលទ្ធផល ដូចខាងក្រោម៖

- អនុវត្តបទបញ្ជាលេខ០១ បប របស់រាជរដ្ឋាភិបាល ស្តីពីការដាក់ចេញវិធានការម៉ឺងម៉ាត់ក្នុង ការប្រយុទ្ធប្រឆាំងគ្រឿងញៀនខុសច្បាប់ នៅតាមក្រសួង ស្ថាប័ន និងរដ្ឋបាលថ្នាក់ក្រោមជាតិ ដោយបាន ធ្វើតេស្តរហ័សរកសារធាតុញៀនក្នុងទឹកមូត្រ ចំពោះមន្ត្រីរាជការស៊ីវិល នគរបាលជាតិ យោធិន និងមន្ត្រី ជាប់កិច្ចសន្យា មកដល់បច្ចុប្បន្ននេះចំនួន ១៤៥.១០២នាក់ ក្នុងនោះរកឃើញវិជ្ជមានសារធាតុញៀនចំនួន ១១២នាក់ បណ្តេញចេញពីក្របខ័ណ្ឌចំនួន ១០៩នាក់ និងកំពុងតាមដាន ៣នាក់។ ដោយឡែក ក្នុងខែមេសា ឆ្នាំ២០២៦នេះ មានចំនួន ១.៥៨៤នាក់ បានធ្វើតេស្តរហ័សរកសារធាតុញៀនក្នុងទឹកមូត្រ រកឃើញវិជ្ជមាន សារធាតុញៀនចំនួន ១នាក់ បណ្តេញចេញពីក្របខ័ណ្ឌ។

- ជំរុញការអនុវត្តបទបញ្ជាលេខ០២ បប របស់រាជរដ្ឋាភិបាលកម្ពុជា ស្តីពីការដាក់ចេញវិធានការហាមឃាត់ការនាំចូល ការចែកចាយ ការលក់ ការផ្សាយពាណិជ្ជកម្ម ការប្រើប្រាស់ ការកាន់កាប់ ការផលិត និងការស្តុកទុកឧបករណ៍អេឡិចត្រូនិកនិងសារធាតុគីមីសម្រាប់ជក់ និងស៊ីស្សា

- ជំរុញក្រសួង ស្ថាប័ន និងរដ្ឋបាលរាជធានី ខេត្ត បន្តអនុវត្តសេចក្តីណែនាំ ស្តីពីដំណើរការធ្វើតេស្តរហ័សរកសារធាតុញៀនក្នុងទឹកមូត្រ

- ជំរុញការអនុវត្តផែនការសកម្មភាព ស្តីពីការចាត់តាំងអនុវត្តផែនការយុទ្ធនាការប្រយុទ្ធប្រឆាំងគ្រឿងញៀនខុសច្បាប់លើកទី១១

- ប្រជុំត្រួតពិនិត្យលើសេចក្តីព្រាងរបាយការណ៍ ស្តីពីលទ្ធផលការងារប្រយុទ្ធប្រឆាំងគ្រឿងញៀនត្រីមាសទី១ និងលើកទិសដៅការងារត្រីមាសទី២ឆ្នាំ២០២៦ របស់អាជ្ញាធរជាតិប្រយុទ្ធប្រឆាំងគ្រឿងញៀននៅអគ្គលេខាធិការដ្ឋាននៃ អ.ជ.ប.គ.ញ.

- ប្រជុំពិភាក្សាលើសំណើសុំបញ្ចូលសារធាតុញៀនថ្មី សារធាតុប៉ះពាល់ប្រព័ន្ធប្រសាទ និងសារធាតុគីមីផ្សេងទៀតក្នុងតារាងឧបសម្ព័ន្ធនៃច្បាប់ ស្តីពីការត្រួតពិនិត្យគ្រឿងញៀន នៅទីស្តីការក្រសួងសុខាភិបាល

- ប្រជុំពិនិត្យនិងពិភាក្សាលើកម្រងសំណួរចុងក្រោយសម្រាប់អង្កេត ស្តីពីការយល់ឃើញរបស់ប្រជាពលរដ្ឋលើបញ្ហាគ្រឿងញៀន នៅវិទ្យាស្ថានជាតិស្ថិតិ នៃក្រសួងផែនការ

- បន្តសហការសម្របសម្រួលជាមួយក្រសួង ស្ថាប័ន គណៈកម្មាធិការត្រួតពិនិត្យគ្រឿងញៀនរាជធានី ខេត្ត ជំរុញឱ្យមានប្រសិទ្ធភាពការងារផ្សព្វផ្សាយអប់រំពីគ្រោះថ្នាក់នៃការប្រើប្រាស់គ្រឿងញៀន និងការបង្ក្រាបបទល្មើសគ្រឿងញៀន នៅតាមបណ្តាកូមិសាស្ត្រសុគតស្នាញ។

ក្រៅពីលទ្ធផលសកម្មភាពការងារប្រយុទ្ធប្រឆាំងគ្រឿងញៀនខាងលើ អគ្គលេខាធិការដ្ឋាននៃ អ.ជ.ប.គ.ញ. បានចាត់បញ្ជូនថ្នាក់ដឹកនាំអគ្គលេខាធិការដ្ឋាន និងមន្ត្រីចូលរួមដូចខាងក្រោម៖

- ពិធីជួបសំណេះសំណាលជាមួយក្រុមប្រឹក្សាខេត្ត ក្រុង-ស្រុក ឃុំ-សង្កាត់ និងមន្ទីរ-អង្គភាពនានាជុំវិញខេត្តកំពង់ចាម ក្រោមអធិបតីភាពដ៏ខ្ពង់ខ្ពស់របស់**សម្តេចអគ្គមហាសេនាបតីតេជោ ហ៊ុន សែន ប្រធានព្រឹទ្ធសភា និងជាប្រធានក្រុមឧត្តមប្រឹក្សាផ្ទាល់ព្រះមហាក្សត្រ នៃព្រះរាជាណាចក្រកម្ពុជា** នៅខេត្តកំពង់ចាម

- ពិធីសំណេះសំណាលជាមួយនិរ្តន៍ជនជាស្រ្តីរបស់ក្រសួងមហាផ្ទៃ ក្រោមអធិបតីភាពដ៏ខ្ពង់ខ្ពស់**ឯកឧត្តមអភិសន្តិបណ្ឌិត ស សុខា ឧបនាយករដ្ឋមន្ត្រី រដ្ឋមន្ត្រីក្រសួងមហាផ្ទៃ និងលោកជំទាវ កែ សួនសុតិ ស សុខា ប្រធានកិត្តិយស នៃគណៈកម្មការសាខាសមាគមនារីក្រសួងមហាផ្ទៃ** នៅទីស្តីការក្រសួងមហាផ្ទៃ

- កិច្ចប្រជុំប្រចាំខែមេសា ស្តីពីការសម្របសម្រួលការងារអន្តរអង្គភាពចំណុះក្រសួងមហាផ្ទៃ ក្រោមអធិបតីភាពដ៏ខ្ពង់ខ្ពស់ **ឯកឧត្តមអភិសន្តិបណ្ឌិត ស សុខា ឧបនាយករដ្ឋមន្ត្រី រដ្ឋមន្ត្រីក្រសួងមហាផ្ទៃ** នៅទីស្តីការក្រសួងមហាផ្ទៃ

- កិច្ចប្រជុំឆ្លងសេចក្តីព្រាងអនុក្រឹត្យ ស្តីពីការគ្រប់គ្រងប្រព័ន្ធទិន្នន័យអតីតមន្ត្រីរាជការស៊ីវិល មន្ត្រីពន្ធនាគារ មន្ត្រីនគរបាលជាតិ និងកងយោធពលខេមរភូមិន្ទ ដែលត្រូវបានបណ្តេញចេញពីក្របខ័ណ្ឌក្រោមអធិបតីភាពដ៏ខ្ពង់ខ្ពស់**ឯកឧត្តមអភិសន្តិបណ្ឌិត ស សុខា ឧបនាយករដ្ឋមន្ត្រី រដ្ឋមន្ត្រីក្រសួងមហាផ្ទៃ** នៅទីស្តីការក្រសួងមហាផ្ទៃ

- ពិធីបិទវគ្គបណ្តុះបណ្តាលនិងហ្វឹកហ្វឺនឆ្នាំ២០២៥ និងបន្តបើកវគ្គបណ្តុះបណ្តាលនិងហ្វឹកហ្វឺន ឆ្នាំ២០២៦ ក្រោមអធិបតីភាពដ៏ខ្ពង់ខ្ពស់ **ឯកឧត្តម នាយឧត្តមសេនីយ៍ ទៀ សិហារ ឧបនាយករដ្ឋមន្ត្រី រដ្ឋមន្ត្រី ក្រសួងការពារជាតិ** នៅសាកលវិទ្យាល័យការពារជាតិ

- កិច្ចប្រជុំស្តីពីការពង្រឹងវិន័យ ដើម្បីលើកកម្ពស់ប្រសិទ្ធភាពការងារមន្ត្រីរាជការចំណុះក្រសួងមហាផ្ទៃ ក្រោមអធិបតីភាព**ឯកឧត្តមសន្តិបណ្ឌិត ម៉ៅ ច័ន្ទធានា រដ្ឋលេខាធិការប្រចាំការក្រសួងមហាផ្ទៃ** តំណាងដ៏ ខ្ពង់ខ្ពស់**ឯកឧត្តមអភិសន្តិបណ្ឌិត ស សុខា ឧបនាយករដ្ឋមន្ត្រី រដ្ឋមន្ត្រីក្រសួងមហាផ្ទៃ** នៅទីស្តីការក្រសួង មហាផ្ទៃ

- កិច្ចប្រជុំអន្តរក្រសួង ដើម្បីពិនិត្យនិងពិភាក្សាលើសេចក្តីព្រាងរបាយការណ៍ ស្តីពីសកម្មភាព ការងាររបស់រាជរដ្ឋាភិបាលនៃព្រះរាជាណាចក្រកម្ពុជាប្រចាំខែកុម្ភៈឆ្នាំ២០២៦ នៅទីស្តីការគណៈរដ្ឋមន្ត្រី

- ពិធីប្រកាសចូលកាន់មុខតំណែងអភិបាលរងនៃគណៈអភិបាលខេត្តកំពង់ស្ពឺ នៅសាលប្រជុំ សាលាខេត្ត

- កិច្ចប្រជុំលេខាធិការដ្ឋានក្រុមការងារទទួលបន្ទុកធ្វើបច្ចុប្បន្នភាពរចនាសម្ព័ន្ធ និងជំរឿនមន្ត្រី ជាក់ស្តែងនៅតាមរចនាសម្ព័ន្ធរបស់ក្រសួងមហាផ្ទៃ នៅទីស្តីការក្រសួងមហាផ្ទៃ

- កិច្ចប្រជុំលើកទី៣ ដើម្បីត្រួតពិនិត្យផលិតផលថ្នាំជក់ និងពិភាក្សាអំពីផែនការយុទ្ធសាស្ត្រក្នុង ការអប់រំ និងការកាត់បន្ថយការប្រើប្រាស់ផលិតផលថ្នាំជក់ ឆ្នាំ២០២៧-២០៣១ ដែលរៀបចំដោយក្រសួង សុខាភិបាល នៅរាជធានីភ្នំពេញ

- កិច្ចប្រជុំពិគ្រោះយោបល់លើសេចក្តីព្រាងរបាយការណ៍នៃការប៉ាន់ប្រមាណអំពីកុមារ និងក្មេង ជំទង់អាយុក្រោម១៨ឆ្នាំ ដែលរងគ្រោះដោយសារការប្រើប្រាស់គ្រឿងញៀន និងក្របខ័ណ្ឌទស្សនាទាន ដែលរៀបចំដោយក្រសួងសង្គមកិច្ច អតីតយុទ្ធជន និងយុវនីតិសម្បទា តាមប្រព័ន្ធអនឡាញ។

III. ទិសដៅការងារប្រយុទ្ធប្រឆាំងគ្រឿងញៀនខែឧសភា ឆ្នាំ២០២៦

ដើម្បីបន្តអនុវត្តឱ្យមានប្រសិទ្ធភាពលើការងារប្រយុទ្ធប្រឆាំងគ្រឿងញៀន អគ្គលេខាធិការដ្ឋាននៃ អ.ជ.ប.គ.ញ. បានដាក់ចេញនូវទិសដៅការងារសម្រាប់ខែឧសភា ឆ្នាំ២០២៦ ដូចខាងក្រោម៖

១. ការផ្សព្វផ្សាយអប់រំ បង្ការ ទប់ស្កាត់ និងបដិសេធគ្រឿងញៀន

១.១. បន្តសហការនិងសម្របសម្រួលជាមួយក្រសួង ស្ថាប័ន និងអង្គការពាក់ព័ន្ធ ពង្រឹងការងារ ផ្សព្វផ្សាយអប់រំ តាមរយៈវិទ្យុ ទូរទស្សន៍ ទូរស័ព្ទដៃ សិល្បៈភាពយន្ត លើស្លាកសញ្ញាផលិតផលក្នុងស្រុក និងតាមរយៈប្រព័ន្ធទំនាក់ទំនងសង្គមផ្សេងទៀត។

១.២. បន្តសម្របសម្រួលនិងជំរុញក្រសួង ស្ថាប័ន និងអង្គការពាក់ព័ន្ធ ផលិតមាតិកាពាក់ព័ន្ធ ការផ្សព្វផ្សាយអប់រំអំពីផលប៉ះពាល់និងគ្រោះថ្នាក់នៃគ្រឿងញៀន។

១.៣. បន្តសហការនិងជំរុញរដ្ឋបាលថ្នាក់ជាតិ និងថ្នាក់ក្រោមជាតិ ដើម្បីជំរុញការទាញយក និង ប្រើប្រាស់កម្មវិធីទូរស័ព្ទដៃ NoDrug។

១.៤. បន្តពង្រឹងការបញ្ជាបខ្លឹមសារអប់រំអំពីផលប៉ះពាល់ និងគ្រោះថ្នាក់នៃគ្រឿងញៀនតាមរយៈ សកម្មភាពផ្សេងៗរបស់ដៃគូ។

១.៥. បន្តសហការនិងសម្របសម្រួលដើម្បីត្រៀមរៀបចំចុះអនុស្សរណៈនៃការយោគយល់រវាង អាជ្ញាធរជាតិប្រយុទ្ធប្រឆាំងគ្រឿងញៀន សហព័ន្ធកីឡាបាល់ទាត់ និងសហភាពសហព័ន្ធយុវជនកម្ពុជា។

១.៦. បន្តចលនា កៀរគរឱ្យមានការចូលរួមផុលផុសនិងគាំទ្រពីគ្រប់មជ្ឈដ្ឋានសង្គមលើការងារផ្សព្វផ្សាយអប់រំ ស្តីពីបញ្ហាគ្រឿងញៀន។

១.៧. បន្តសហការជាមួយបណ្តាញគ្រីស្ទបរិស័ទនៃក្រុមប្រឹក្សាបណ្តាញព្រះវិហារគ្រីស្ទបរិស័ទកម្ពុជាដើម្បីអនុវត្តកម្មវិធីគ្រួសាររឹងមាំ (Strong Family) ។

១.៨. បន្តសម្របសម្រួលជាមួយគណៈកម្មាធិការសម្របសម្រួល ជំរុញ អនុវត្ត និងត្រួតពិនិត្យការងារប្រយុទ្ធប្រឆាំងគ្រឿងញៀននៃក្រសួងមហាផ្ទៃ ដើម្បីជំរុញឱ្យរាជធានី ខេត្ត រៀបចំសកម្មភាពផ្សព្វផ្សាយអប់រំពីផលប៉ះពាល់និងគ្រោះថ្នាក់នៃគ្រឿងញៀន និងកម្មវិធីទូរស័ព្ទដៃ NoDrug។

១.៩. បន្តពិភាក្សាជាមួយក្រសួងព័ត៌មាននិងជាប្រធានគណៈកម្មការទទួលបន្ទុកផ្សព្វផ្សាយអប់រំ ដើម្បីជួយផលិតវីឌីអូសកម្មភាពប្រយុទ្ធប្រឆាំងគ្រឿងញៀនសម្រាប់ត្រៀមចាក់ផ្សាយក្នុងទិវាអន្តរជាតិប្រយុទ្ធប្រឆាំងគ្រឿងញៀន។

១.១០. បន្តសហការជាមួយក្រុមហ៊ុនMSA ផលិតវីដេអូអប់រំ ស្តីពីផលប៉ះពាល់និងគ្រោះថ្នាក់នៃគ្រឿងញៀន ជំរុញការទាញយកនិងប្រើប្រាស់កម្មវិធីទូរស័ព្ទដៃ NoDrug។

១.១១. តៀមសហការជាមួយក្រសួងកសិកម្ម រុក្ខាប្រមាញ់ និងនេសាទ រៀបចំការផ្សព្វផ្សាយ អប់រំស្តីពីផលប៉ះពាល់និងគ្រោះថ្នាក់នៃគ្រឿងញៀន ជំរុញការទាញយកនិងប្រើប្រាស់កម្មវិធីទូរស័ព្ទដៃ NoDrug ក្នុងការប្រកួតវាហាកោសល្យក្នុងចំណោមនិស្សិតនិងសាស្ត្រាចារ្យនៃសាកលវិទ្យាល័យភូមិន្ទកសិកម្ម រាជធានីភ្នំពេញ។

២. ការពង្រឹងប្រសិទ្ធភាពការងារព្យាបាល ស្តារនីតិសម្បទា និងសមាហរណកម្ម

២.១. បន្តសម្របសម្រួលជាមួយក្រសួងសុខាភិបាល និងក្រសួងសង្គមកិច្ច អតីតយុទ្ធជន និងយុវនីតិសម្បទា ក្នុងការផ្តល់ទិន្នន័យអ្នកប្រើប្រាស់ និងអ្នកញៀនគ្រឿងញៀន។

២.២. បន្តជំរុញមជ្ឈមណ្ឌលព្យាបាល និងស្តារនីតិសម្បទាអ្នកញៀនគ្រឿងញៀនរដ្ឋ និងឯកជនឱ្យរៀបចំមតិកាសម្រាប់ដាក់លើកម្មវិធីទូរស័ព្ទដៃ NoDrug។

២.៣. បន្តរៀបចំបណ្តុះបណ្តាលការប្រើប្រាស់ថ្នាលឌីជីថលប្រមូលទិន្នន័យអ្នកញៀនគ្រឿងញៀនដល់មន្ត្រីបម្រើការងារនៅតាមមជ្ឈមណ្ឌលព្យាបាលនិងស្តារនីតិសម្បទាអ្នកញៀនគ្រឿងញៀនរដ្ឋ និងឯកជន។

២.៤. បន្តសម្របសម្រួលជាមួយតំណាងក្រសួងសន្តិសុខសាធារណៈនៃសាធារណៈរដ្ឋសង្គមនិយមវៀតណាម ពាក់ព័ន្ធនឹងការស្នើសុំជំនួយសម្រាប់សាងសង់មជ្ឈមណ្ឌលព្យាបាលនិងស្តារនីតិសម្បទាអ្នកញៀនគ្រឿងញៀនដោយស្ម័គ្រចិត្ត និងផ្អែកលើសហគមន៍ នៅខេត្តស្វាយរៀង។

២.៥. បន្តសហការនិងសម្របសម្រួលជាមួយគណៈអភិបាលខេត្តស្វាយរៀង ដើម្បីត្រៀមទទួលប្រតិភូវៀតណាម ចុះពិនិត្យទីតាំងសាងសង់មជ្ឈមណ្ឌលព្យាបាលនិងស្តារនីតិសម្បទាអ្នកញៀនគ្រឿងញៀនដោយស្ម័គ្រចិត្ត និងផ្អែកលើសហគមន៍ នៅខេត្តស្វាយរៀង។

៣. ការពង្រឹងប្រសិទ្ធភាពស្តារប័ណ្ណអនុវត្តច្បាប់

៣.១. បន្តពង្រឹងសមត្ថភាពមន្ត្រីអនុវត្តច្បាប់ ក្នុងការទប់ស្កាត់ជាអាទិភាពនូវការចរាចរគ្រឿងញៀនឆ្លងកាត់ព្រំដែន តាមផ្លូវគោក ទឹក អាកាស និងបញ្ជីប្រៃសណីយ៍ ពិសេសនៅតាមតំបន់ព្រំដែន។

៣.២. គ្រៀមផ្សព្វផ្សាយខ្លឹមសារសេចក្តីសម្រេច ស្តីពីការរៀបចំនឹងប្រព្រឹត្តទៅរបស់ការិយាល័យ ទំនាក់ទំនងព្រំដែន(BLO)។

៣.៣. គ្រៀមរៀបចំវគ្គបណ្តុះបណ្តាលជំនាញក្នុងការទប់ស្កាត់ បង្ក្រាបការចរាចរគ្រឿងញៀនខុស ច្បាប់ និងសារធាតុគីមីគ្រោះថ្នាក់ផ្សេងៗ តាមប្រព័ន្ធកុំព្យូទ័រ(CBT) ដល់មន្ត្រីតាមបណ្តាលនាយកដ្ឋាន និងមន្ទីរពិសោធន៍គ្រឿងញៀនចំណុះអគ្គលេខាធិការដ្ឋាននៃ អ.ជ.ប.គ.ញ.។

៣.៤. ការងារមន្ទីរពិសោធន៍គ្រឿងញៀន៖

- បន្តពិនិត្យ និងធ្វើកោសល្យវិច័យលើសំណាកវត្ថុតាងដែលសង្ស័យជាគ្រឿងញៀន ដើម្បី ដោះស្រាយការកកស្ទះសំណុំរឿងរបស់សាលាដំបូងរាជធានី ខេត្ត
- បន្តផលិតឧបករណ៍តេស្តពណ៌សម្រាប់កំណត់អត្តសញ្ញាណគ្រឿងញៀនដំហានដំបូង ប្រភេទម៉ាក្វីតេស្ត (Marquis test) និងកេតាមីនតេស្ត (Ketamine test) ដើម្បីមានលទ្ធភាពផ្គត់ផ្គង់ ឧបករណ៍ទាំងនេះ ដល់ស្ថាប័នអនុវត្តច្បាប់ សម្រាប់ប្រើប្រាស់ឱ្យបានគ្រប់គ្រាន់
- គ្រៀមចូលរួមធ្វើតេស្តរកសារធាតុញៀនក្នុងទឹកមូត្រជូនដល់មន្ត្រីរាជការតាមក្រសួង ស្ថាប័ន អង្គភាពមួយចំនួន។

៤. ការត្រួតពិនិត្យសារធាតុញៀន និងសារធាតុគីមីផ្សំ

៤.១. បន្តចុះជួបប្រជុំផ្សព្វផ្សាយ និងពង្រឹងយន្តការគ្រប់គ្រងត្រួតពិនិត្យសារធាតុញៀន និងសារ ធាតុគីមីផ្សំ ជាមួយគណៈកម្មាធិការត្រួតពិនិត្យគ្រឿងញៀនរាជធានី ខេត្ត និងអង្គភាពគយនិងរដ្ឋាករតាម ច្រកទ្វារព្រំដែន។

៤.២. គ្រៀមសហការជាមួយក្រសួង ស្ថាប័នមានសមត្ថកិច្ចពាក់ព័ន្ធ ចុះត្រួតពិនិត្យការប្រើប្រាស់ សារធាតុគីមីផ្សំ នៅតាមបណ្តាក្រុមហ៊ុន រោងចក្រ សហគ្រាស ដើម្បីបង្ការទប់ស្កាត់ការលួចបង្វែរពីជំនួញ ស្របច្បាប់យកទៅផលិតគ្រឿងញៀនខុសច្បាប់។

៤.៣. គ្រៀមសហការជាមួយក្រសួងឧស្សាហកម្ម វិទ្យាសាស្ត្រ បច្ចេកវិទ្យា និងនវានុវត្តន៍ រៀបចំ សិក្ខាសាលា ស្តីពីការពង្រឹងប្រសិទ្ធភាពគ្រប់គ្រងត្រួតពិនិត្យសារធាតុគីមីផ្សំក្នុងវិស័យឧស្សាហកម្ម។

៥. កិច្ចសហប្រតិបត្តិការអន្តរជាតិជាមួយប្រទេសជាប់ព្រំដែន

៥.១. បន្តពង្រឹងកិច្ចសហប្រតិបត្តិការអន្តរជាតិ ទ្វេភាគី ត្រីភាគី ពហុភាគី ជាមួយប្រទេសជាប់ ព្រំដែន តាមរយៈការអនុវត្តតាមកំណត់ហេតុកិច្ចប្រជុំដែលបានឯកភាព ស្តីពីការត្រួតពិនិត្យគ្រឿងញៀន។

៥.២. បន្តសម្របសម្រួល និងសហការជាមួយប្រទេសជាប់ព្រំដែន ដើម្បីពង្រឹងយន្តការ ការិយាល័យទំនាក់ទំនងព្រំដែន(BLO)។

៥.៣. គ្រៀមរៀបចំកិច្ចប្រជុំថ្នាក់រដ្ឋមន្ត្រីទ្វេភាគី ត្រីភាគី កម្ពុជា-វៀតណាម-ឡាវ លើកទី១៩ ស្តីពី កិច្ចសហប្រតិបត្តិការប្រយុទ្ធប្រឆាំងគ្រឿងញៀន ដែលប្រទេសកម្ពុជាធ្វើជាម្ចាស់ផ្ទះ។

៦. កិច្ចសហប្រតិបត្តិការអន្តរជាតិជាមួយប្រទេសក្នុងតំបន់ និងដៃគូអភិវឌ្ឍន៍នានា

៦.១. បន្តជំរុញកិច្ចសហប្រតិបត្តិការទ្វេភាគី ពហុភាគីជាមួយបណ្តាប្រទេសក្នុងតំបន់ និងដៃគូ ដើម្បីអនុវត្តគោលនយោបាយរបស់រាជរដ្ឋាភិបាល ស្តីពីការប្រយុទ្ធប្រឆាំងគ្រឿងញៀន។

៦.២. បន្តចូលរួមសហការសម្របសម្រួលអនុវត្តក្នុងភាពជាដៃគូ នៃកិច្ចសហប្រតិបត្តិការប្រយុទ្ធប្រឆាំងគ្រឿងញៀន ទាំងក្នុងក្របខ័ណ្ឌទ្វេភាគី ពហុភាគី ជាពិសេសបណ្តាប្រទេសក្នុងអនុតំបន់ តំបន់ និងអន្តរជាតិ។

៦.៣. បន្តសម្របសម្រួលអំពីវឌ្ឍនភាព នៃសេចក្តីព្រាងអនុស្សរណៈនៃការយោគយល់គ្នា (MOU) ស្តីពីកិច្ចសហប្រតិបត្តិការប្រយុទ្ធប្រឆាំងគ្រឿងញៀនតាមលម្អសមុទ្រ រវាងអគ្គលេខាធិការដ្ឋាននៃអាជ្ញាធរជាតិប្រយុទ្ធប្រឆាំងគ្រឿងញៀន ជាមួយកងកម្លាំងឆ្នាំសមុទ្រនៃសាធារណៈរដ្ឋកូរ៉េ។

៦.៤. ត្រៀមចូលរួមកិច្ចប្រជុំប្រចាំឆ្នាំ លើកទី១២ នៃមជ្ឈមណ្ឌលព័ត៌មាននិងសម្របសម្រួលសម្រាប់ការប្រយុទ្ធប្រឆាំងគ្រឿងញៀនប្រចាំតំបន់អាស៊ី-ប៉ាស៊ីហ្វិក (APICC) តាមប្រព័ន្ធអនឡាញ ។

៧. ការពង្រឹងយន្តការត្រួតពិនិត្យគ្រឿងញៀននៅថ្នាក់ជាតិនិងថ្នាក់ក្រោមជាតិ

៧.១. បន្តពង្រឹងប្រសិទ្ធភាពក្នុងការអនុវត្តបទបញ្ជាលេខ០១ បប របស់រាជរដ្ឋាភិបាល ស្តីពីការដាក់ចេញវិធានការម៉ឺងម៉ាត់ក្នុងការប្រយុទ្ធប្រឆាំងគ្រឿងញៀនខុសច្បាប់ នៅតាមក្រសួង ស្ថាប័ន និងរដ្ឋបាលថ្នាក់ក្រោមជាតិ។

៧.២. បន្តពង្រឹងការអនុវត្តបទបញ្ជាលេខ០២ បប របស់រាជរដ្ឋាភិបាល ស្តីពីការដាក់ចេញវិធានការហាមឃាត់ការនាំចូល ការចែកចាយ ការលក់ ការផ្សាយពាណិជ្ជកម្ម ការប្រើប្រាស់ ការកាន់កាប់ ការផលិត និងការស្តុកទុកឧបករណ៍អេឡិចត្រូនិកនិងសារធាតុគីមីសម្រាប់ជក់ និងស៊ីស្សា។

៧.៣. បន្តជំរុញអនុវត្តផែនការ ស្តីពីយុទ្ធនាការប្រយុទ្ធប្រឆាំងគ្រឿងញៀនខុសច្បាប់លើកទី១១។

៧.៤. បន្តសហការជាមួយអគ្គស្នងការដ្ឋាននគរបាលជាតិ ក្រសួងមហាផ្ទៃ ដើម្បីរៀបចំ និងកែសម្រួលសេចក្តីប្រកាសស្តីពីនីតិវិធីនៃការប្រគល់ដោយមានការឃ្លាំមើល និងការញុះញង់ឱ្យលក់ដោយខុសច្បាប់។

៧.៥. ត្រៀមរៀបចំផ្សព្វផ្សាយពីតួនាទីភារកិច្ចរបស់ផ្នែកចំណុះការិយាល័យ តាមនាយកដ្ឋាននិងមន្ទីរពិសោធន៍ចំណុះអគ្គលេខាធិការដ្ឋាននៃ អ.ជ.ប.គ.ញ.។

៧.៦. ត្រៀមចូលរួមការយល់ឃើញរបស់ប្រជាពលរដ្ឋលើបញ្ហាគ្រឿងញៀន។

៧.៧. ត្រៀមចូលរួមកិច្ចប្រជុំអន្តរក្រសួងស្តីពីរបាយការណ៍វឌ្ឍនភាព នៃការអនុវត្តគោលនយោបាយជាតិប្រជាជន ២០១៦-២០៣០។

៧.៨. ត្រៀមចូលរួមជាគ្រូបង្គោល ក្នុងការបណ្តុះបណ្តាលផលប៉ះពាល់នៃការប្រើប្រាស់និងការជួញដូរគ្រឿងញៀន ដល់និស្សិតឆ្នាំសិក្សាមូលដ្ឋាន នៃសកលវិទ្យាល័យជាស៊ីមកំចាយមារ។

ចម្លងជូន៖

- ខុទ្ទកាល័យសម្តេចមហាបវរជេបតីនាយករដ្ឋមន្ត្រី
- ខុទ្ទកាល័យឯកឧត្តមសន្តិបណ្ឌិត ឧបនាយករដ្ឋមន្ត្រី ប្រធាន អ.ជ.ប.គ.ញ.
" ដើម្បីគោរពជូនជ្រាប "
- ឯកឧត្តមអនុប្រធាន និងសមាជិក អ.ជ.ប.គ.ញ.
- គណៈកម្មាធិការត្រួតពិនិត្យគ្រឿងញៀនរាជធានី ខេត្ត
- អគ្គលេខាធិការរងនៃអ.ជ.ប.គ.ញ.
- នាយកដ្ឋានសរុប ទីស្តីការគណៈរដ្ឋមន្ត្រី
- នាយកដ្ឋាននិងមន្ទីរពិសោធន៍នៃ អ.ជ.ប.គ.ញ.
" ដើម្បីមុខការ "
- ឯកសារ កាលប្បវត្តិ



នាយកដ្ឋានសេនីយ៍ ហាស-វិវិទ្យ